



**PARLAMENT TA' MALTA**

**AĠENDA**

**L-ERBATAX IL-PARLAMENT**

SEDUTA NUMRU 74

L-Erbgħa, 11 ta' Jannar, 2023 fl-4:00 p.m.

**MISTOQSIJJET GHAL TWEĠIBIET ORALI**

- \* **4195. L-ONOR. IVAN BAROLO** **staqsa lill-**  
Ministru għall-Inklużjoni, il-Volontarjat u d-Drittijiet tal-Konsumatur

Tista' l-Ministru tgħid kemm hemm waiting list ta' persuni b'diżabilità biex jirċievu s-servizzi msemmija hawn taħt, sal-gurnata li tiġi mwiegħba din id-domanda:

a. Special ID Card;

b. Blue Badge; u

ċ. kull servizz fiċ-Child Development Assessment Unit (CDAU)?

21/11/2022

- \* **4196. L-ONOR. IVAN BAROLO** **staqsa lill-**  
Ministru għall-Inklużjoni, il-Volontarjat u d-Drittijiet tal-Konsumatur

Tista' l-Ministru tgħid fiex wasal il-proġett REACH?

21/11/2022

- \* **4197. L-ONOR. IVAN BAROLO** **staqsa lill-**  
Ministru għall-Inklużjoni, il-Volontarjat u d-Drittijiet tal-Konsumatur

Tista' l-Ministru tgħid kemm-il persuna fil-mument qiegħda tuża s-servizz ta' Sonia Tanti Independent Living?

21/11/2022

- \* **4198. L-ONOR. IVAN BAROLO** **staqsa lill-**  
Ministru għall-Inklużjoni, il-Volontarjat u d-Drittijiet tal-Konsumatur

Tista' l-Ministru tgħid jekk hijiex tindirizza l-logo tad-diżabilità peress li jeżistu abilitajiet differenti? Għaliex nitkellmu fuq Inklużjoni soċjali, madankollu l-logo jibqa' dak ta' sigġu tar-roti?

21/11/2022

\* **4199. L-ONOR. IVAN BARTOLO** **staqsa lill-**  
Ministru għall-Inklużjoni, il-Volontarjat u d-Drittijiet tal-Konsumatur

Tista' l-Ministru tgħid x'qed isir minhabba nuqqas ta' riżorsi fiċ-Child Development Assessment Unit (CDAU), speċjalment fejn jidhlu early interventions?

21/11/2022

\* **4200. L-ONOR. IVAN BARTOLO** **staqsa lill-**  
Ministru għall-Inklużjoni, il-Volontarjat u d-Drittijiet tal-Konsumatur

Tista' l-Ministru tgħid xi kemm idum biex jingħata l-psychological report lill-ġenituri biex dawn jaraw jekk uliedhom hux se jkollhom għajna ta' LSE jew jekk hux se jkun LSE shared jew one-to-one? Tista' l-Ministru tgħid jekk hijiex konxja minn dan id-dewmien esaġerat u jekk iva, x'qed isir?

21/11/2022

\* **4524. L-ONOR. CHRIS SAID** **staqsa lill-**  
Ministru għal Ghawdex

Jista' l-Ministru jinforma lill-Kamra dwar il-proġetti u inizjattivi li Ghawdex se jibbenefika minnhom permezz tal-programm ta' fondi tal-Unjoni Ewropea '*Recovery and Resilience Facility Fund (RRF)*' fix-xhur li ġejjin?

28/11/2022

\* **4525. L-ONOR. CHRIS SAID** **staqsa lill-**  
Ministru għat-Trasport, l-Infrastruttura u l-Proġetti Kapitali

Jista' l-Ministru jinforma lill-Kamra dwar tender ifffinanzjat mill-EU: CfT:IMT005/2022 *Re-Publication of IMT012/2021 - 'Construction and Extension of Marsamxett Ferry Landing Place in an Environmentally Friendly Manner'* u jgħid fiex wasal il-proċess ta' aġġudikazzjoni ta' din l-imsemmija tender u meta hu ppjanat li jibda x-xogħol mitlub minn din l-imsemmija sejha?

28/11/2022

\* **4600. L-ONOR. CHRIS SAID** **staqsa lill-**  
Ministru għall-Ekonomija, il-Fondi Ewropej u l-Artijiet

Jista' l-Ministru jwieġeb il-mistoqsija parlamentari 3644 u jgħid liema huma t-toroq (isem tat-triq u r-raħal) ġewwa Ghawdex li l-Ministeru għal Ghawdex applika għalihom u jgħid liema minnhom ġew aċċettati u liema ma ġewx aċċettati biex isiru matul is-snin 2022 u 2023 mill-programm '*Rural Development Programme 2014-2020 Measure 4.3 - European Agricultural Fund for Rural Development*' u kemm se jingħata flus minn dan il-fond il-Ministeru għal Ghawdex għal dawn it-toroq?

29/11/2022

\* **4601. L-ONOR. CHRIS SAID** **staqsa lill-**  
Ministru għal Ghawdex

B'referenza għat-tweġiba tal-mistoqsijiet parlamentari 3634 u 3823 dwar is-sejha li hareġ il-Ministeru tiegħu f'dawn l-aħħar ġimgħat għal "Tender for the management (service of tradesmen operators) of the fishers' facilities situated at Mgarr, Marsalforn and Xlendi, Gozo" jista' l-Ministru jwieġeb il-mistoqsija intera (kollha kemm hi) u jgħid ukoll min kien qed joffri dan is-servizz, sena b'sena, f'dawn l-aħħar hames snin u kemm kienet l-ispiza, sena b'sena, f'dawn l-aħħar hames snin?

29/11/2022

\* **4611. L-ONOR. ALBERT BUTTIGIEG                    staqsa lill-**  
Ministru għall-Akkomodazzjoni Soċjali u Affordabbli

B'referenza għat-tweġiba tal-mistoqsija parlamentari 3862, jista' l-Ministru jwieġeb il-mistoqsija kollha kemm hi u jgħid min huma l-membri tal-Bord tal-Allokazzjonijiet?

29/11/2022

\* **4612. L-ONOR. ALBERT BUTTIGIEG                    staqsa lill-**  
Ministru għall-Akkomodazzjoni Soċjali u Affordabbli

Jista' l-Ministru jgħid kemm tqassmu postijiet b'allokazzjonijiet minn Jannar 2022? Kemm minn dawn li tqassmu huma units tal-Gvern u f'liema lokalità jinsabu? Jista' jgħid ukoll kemm minnhom huma mill-iskema li permezz tagħha ġew mikrija mill-privat biex jingħataw b'subletting lill-klijenti tal-Awtorità tad-Djar? Jista' l-Ministru jgħid ukoll kemm kienu dawn u f'liema lokalitajiet minn Jannar 2022?

29/11/2022

\* **4613. L-ONOR. ALBERT BUTTIGIEG                    staqsa lill-**  
Ministru għall-Akkomodazzjoni Soċjali u Affordabbli

Jista' l-Ministru jgħid kemm qed tħallas kera l-Awtorità tad-Djar għall-Binja A li għandha l-Awtorità u jpoġġi fuq il-Mejda tal-Kamra l-kuntratt tal-kirja? Jista' jgħid kemm qed tiswa f'kera annwali? Jista' jgħid ukoll kemm kienet in-nefqa fir-refurbishment tal-Binja A?

29/11/2022

\* **4614. L-ONOR. ALBERT BUTTIGIEG                    staqsa lill-**  
Ministru għall-Akkomodazzjoni Soċjali u Affordabbli

Jista' l-Ministru jgħid kemm daħlu impjegati ġodda jaħdmu mal-Awtorità tad-Djar mill-2017 sal-lum? Jista' jagħti lista tal-kategoriji fejn dawn daħlu jaħdmu?

29/11/2022

\* **4615. L-ONOR. ALBERT BUTTIGIEG                    staqsa lill-**  
Uffiċċju tal-Prim Ministru

Jista' l-Prim Ministru jwieġeb il-mistoqsija parlamentari 3863, li originarjament saret lill-Ministru għax-Xoghlijiet Pubbliċi u l-Ippjanar, u ċjoè: Fid-dawl li fid-Diskors tal-Baġit 2023 il-Ministru għall-Finanzi f'pagna 74 tkellem dwar reklamazzjoni tal-art, jista' l-Ministru jgħid fejn u/jew f'liema parti ta' Malta ser isir dan l-istudju biex ikun hemm reklamazzjoni tal-art? Jista' l-Ministru jgħid ma' liema stakeholders huwa biħsiebu li jikkonsulta?

29/11/2022

\* **4616. L-ONOR. ALBERT BUTTIGIEG                    staqsa lill-**  
Ministru għat-Trasport, l-Infrastruttura u l-Proġetti Kapitali

B'referenza għat-tweġiba tal-mistoqsija parlamentari 3864, jista' l-Ministru jgħid min huma dawn l-istakeholders?

29/11/2022

\* **4731. L-ONOR. CHRIS SAID** **staqsa lill-**  
Ministru għall-Ambjent, l-Energija u l-Intrapriża

B'referenza għat-tweġiba tal-mistoqsija parlamentari 4058, tista' l-Ministru tgħid jekk hijiex il-Ministru stess li tiddetermina li persuna, meta tiġi magħżula bħala membru tal-Bord tar-Regolatur għas-Servizzi tal-Energija u l-Ilma (REWS), tissodisfa pjenament il-kriterji kollha elenkati skont il-published criteria magħmula skont l-Att dwar ir-Regolatur għas-Servizzi tal-Energija u l-Ilma, Kap. 545?

02/12/2022

\* **4749. L-ONOR. CHRIS SAID** **staqsa lill-**  
Uffiċċju tal-Prim Ministru

Jista' l-Prim Ministru jgħid jekk il-Gvern hux lest li jintroduċi kriterji oġġettivi u trasparenti li jirregolaw il-hatriet tal-membri biex dawn jagħmlu parti minn xi bord ta' awtorità regolatorja u dan bħalma diġà hemm fil-każ tar-Regolatur għas-Servizzi tal-Energija u l-Ilma (REWS) skont il-Kap. 545, biex jiġi assigurat li l-membri jintgħażlu skont l-esperjenza u l-hila tagħhom fis-settur konċernat?

05/12/2022

\* **4949. L-ONOR. IVAN CASTILLO** **staqsa lill-**  
Deputat Prim Ministru u Ministru għas-Saħħa

Jista' d-Deputat Prim Ministru u Ministru għas-Saħħa jgħid kemm-il infermiera qiegħda bil-maternity leave?

30/12/2022

\* **4950. L-ONOR. IVAN CASTILLO** **staqsa lill-**  
Deputat Prim Ministru u Ministru għas-Saħħa

Jista' d-Deputat Prim Ministru u Ministru għas-Saħħa jgħid kemm kien l-average tal-perjodu tal-leave matern tal-infermiera f' dawn l-aħħar tliet snin?

30/12/2022

\* **4951. L-ONOR. IVAN CASTILLO** **staqsa lill-**  
Deputat Prim Ministru u Ministru għas-Saħħa

Jista' d-Deputat Prim Ministru u Ministru għas-Saħħa jgħid kemm-il infermier irriżenja f' dawn l-aħħar hames snin?

30/12/2022

\* **4952. L-ONOR. IVAN CASTILLO** **staqsa lill-**  
Ministru għall-Finanzi u x-Xogħol

Jista' l-Ministru jagħti kemm hemm VAT refunds li jridu jingħataw u meta dawn se jingħataw?

30/12/2022

\* **4953. L-ONOR. IVAN CASTILLO** **staqsa lill-**  
Ministru għax-Xogħlijiet Pubbliċi u l-Ippjanar

Jista' l-Ministru jgħid kemm għamlu żjarat uffiċjali d-Dipartiment tal-Awtorità għas-Saħħa u s-Sigurtà fuq il-Post tax-Xogħol (OHSA) fl-aħħar sitt xhur u f'liema qasam? Kemm instabu irregolaritajiet? Kemm inqatgħu multi u f'kemm żmien li l-irregolaritajiet għew irrangati?

30/12/2022

\* **4954. L-ONOR. IVAN CASTILLO** **staqsa lill-**  
Ministru għall-Finanzi u x-Xogħol

Jista' l-Ministru jgħid kemm hu n-numru ta' Maltin li emigraw biex jaħdmu barra minn Malta? Ta' liema età?

30/12/2022

\* **5016. L-ONOR. JEROME CARUANA CILIA** **staqsa lill-**  
Ministru għall-Ekonomija, il-Fondi Ewropej u l-Artijiet

Jista' l-Ministru jgħid jekk hemmx hsieb li l-monti, li kull nhar ta' Sibt jarma f'Hal Qormi, jiġi rilokat għal zona oħra? Jekk iva, jista' jgħid fejn se jiġi rilokat?

03/01/2023

\* **5017. L-ONOR. JEROME CARUANA CILIA** **staqsa lill-**  
Ministru għall-Finanzi u x-Xogħol

Jista' l-Ministru jagħti d-dati li fihom iltaqa' l-kumitat intern tal-Korp għall-Analisi ta' Informazzjoni Finanzjarja (FIAU) magħruf bħala Cental Monitoring Committee matul l-2020?

03/01/2023

\* **5018. L-ONOR. JEROME CARUANA CILIA** **staqsa lill-**  
Ministru għall-Finanzi u x-Xogħol

Jista' l-Ministru jagħti d-dati li fihom iltaqa' l-kumitat intern tal-Korp għall-Analisi ta' Informazzjoni Finanzjarja (FIAU) magħruf bħala Cental Monitoring Committee matul l-2021?

03/01/2023

\* **5019. L-ONOR. JEROME CARUANA CILIA** **staqsa lill-**  
Ministru għall-Finanzi u x-Xogħol

Jista' l-Ministru jagħti d-dati li fihom iltaqa' l-kumitat intern tal-Korp għall-Analisi ta' Informazzjoni Finanzjarja (FIAU) magħruf bħala Cental Monitoring Committee matul l-2022?

03/01/2023

\* **5020. L-ONOR. JEROME CARUANA CILIA** **staqsa lill-**  
Uffiċċju tal-Prim Ministru

Jista' l-Prim Ministru jwieġeb il-mistoqsija parlamentari 4168, li oriġinarjament saret lill-Ministru għat-  
Trasport, l-Infrastruttura u l-Proġetti Kapitali u li issa għet riferuta lilu, u jgħid meta se jibda x-xogħol ta'  
riġenerazzjoni u restawr taz-zuntier tal-Knisja Parrokkjali tas-Sigġiewi li ttabbar f'Ġunju tas-sena l-oħra?

03/01/2023

\* **5021. L-ONOR. JEROME CARUANA CILIA** **staqsa lill-**  
Uffiċċju tal-Prim Ministru

Jista' l-Prim Ministru jwieġeb il-mistoqsija parlamentari 4169, li oriġinarjament saret lill-Ministru għat-  
Trasport, l-Infrastruttura u l-Proġetti Kapitali u li issa għet riferuta lilu, u jgħid kemm hemm fondi allokati għall-  
proġett ta' riġenerazzjoni u restawr taz-zuntier tal-Knisja Parrokkjali tas-Sigġiewi?

03/01/2023

\* **5047. L-ONOR. STANLEY ZAMMIT** **staqsa lill-**  
Ministru għall-Ambjent, l-Energija u l-Intrapriża

Tista' l-Ministru telenka r-raġunijiet għaliex il-Multi-Material Recovery Facility f'Hal Far ma bdiex topera  
matul ir-raba' kwart tal-2022 kif kien intqal fil-mistoqsija parlamentari 2910?

05/01/2023

\* **5048. L-ONOR. STANLEY ZAMMIT** **staqsa lill-**  
Uffiċċju tal-Prim Ministru

B'referenza għat-tender li ġie ppubblikat għax-xiri ta' 250 vettura elettrika għas-Servizz Pubbliku, jista' l-Prim  
Ministru jindika, Ministeru Ministeru u/jew Dipartiment Dipartiment, kemm kull Ministeru u/jew Dipartiment  
juża vetturi u kemm minn dawn se jinbidlu għal vettura elettrika?

05/01/2023

\* **5049. L-ONOR. STANLEY ZAMMIT** **staqsa lill-**  
Deputat Prim Ministru u Ministru għas-Saħħa

Jista' d-Deputat Prim Ministru u Ministru għas-Saħħa jindika kemm hawn persuni li jagħmlu użu mill-medicina  
Pirfenidone (Tablets) IP 400mg u jekk din il-medicina tingħatax b'xejn mill-Gvern? F'każ li tingħata, lil kemm  
nies tingħata u għal liema kondizzjonijiet? F'każ li ma tingħatax, x'inhi r-raġuni li ma tingħatax u jistax jgħid  
jekk hemmx xi hsieb li tinda tingħata?

05/01/2023

\* **5050. L-ONOR. STANLEY ZAMMIT** **staqsa lill-**  
Ministru għall-Edukazzjoni, l-Isport, iż-Żgħażaġh, ir-Ricerka u l-Innovazzjoni

Jista' l-Ministru jgħid liema huma l-korsijiet fl-Università ta' Malta li se jkollhom is-sistema ta' *numerus clausus*  
fid-dhul li jmiss u kemm se jkun in-numru ta' studenti li se jithallew jidhlu f'kull wiehed minn dawn il-korsijiet  
universitarji? Jista' jgħid jekk hemmx il-hsieb li għal dawn il-korsijiet din is-sistema titneħħa jew tinbidel u  
meta? Jista' jgħid ukoll jekk hemmx il-hsieb li meta studenti jmorru jistudjaw f'universitajiet Ewropej  
minnhabba n-*numerus clausus*, dawn jibdeu jiehdu refund tal-ispejjeż għall-istudji tagħhom?

05/01/2023

\* **5051. L-ONOR. STANLEY ZAMMIT** **staqsa lill-**  
Ministru għall-Wirt Nazzjonali, l-Arti u l-Gvern Lokali

Jista' l-Ministru jelenka lista ta' bus shelters għodda lokalità lokalità li saru mill-Gvern Lokali rispettiv matul is-snin 2020, 2021 u 2022? Jista' jipprovdi lista lokalità lokalità ta' talbiet pendenti u meta saru mill-Gvern lokali rispettiv?

05/01/2023

\* **5052. L-ONOR. STANLEY ZAMMIT** **staqsa lill-**  
Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni

Minhabba li l-Ministru fit-tweġiba tiegħu għall-mistoqsija parlamentari 4602 ma rrispondiex għal mistoqsijiet fl-istess domanda imma rrefera biss għal mistoqsijiet preċedenti li fil-fatt ma ġewx imwieġba lanqas, jista' l-Ministru jgħid jekk intbagħtiex kopja tal-istudji dwar il-ħsejjes li se jkunu qed jiġu ġġenerati mit-trakka tal-karozzi f'Hal Far lill-Kunsilli Lokali ta' Birzebbuga, taż-Żurrieq u ta' Hal Safi? Jista' jagħti d-dati meta saru laqgħat ta' konsultazzjoni ma' dawn il-Kunsilli, x'kienu l-punti mqajmin, kif dawn il-punti se jiġu indirizzati u jippreżenta dokumentazzjoni li turi dan? Jista' jqiegħed fuq il-Mejda tal-Kamra r-rapport jew rapporti dwar il-ħsejjes li mistennija jiġu ġġenerati u kif dawn se jiġu mitigati?

05/01/2023

\* **5053. L-ONOR. GRAZIELLA GALEA** **staqsiet lill-**  
Ministru għall-Wirt Nazzjonali, l-Arti u l-Gvern Lokali

B'referenza għat-tweġiba tal-mistoqsija parlamentari 4686 dwar proġetti u investment fix-Xemxija Heritage Trail, jista' l-Ministru jgħid x'kien l-investment li sar speċifikament fix-Xemxija Heritage Trail (li l-aċċess tagħha huwa minn Triq Raddet ir-Roti) u mhux f'siti oħra bħalma ssemma f'din it-tweġiba? Jista' jgħid liema hi dik l-NGO li hemm referenza għaliha fl-istess tweġiba? X'assistenza qed tingħata mill-Kunsill Lokali u x'qed jitwettaq mill-istess NGO?

06/01/2023

\* **5054. L-ONOR. GRAZIELLA GALEA** **staqsiet lill-**  
Ministru għall-Intern, is-Sigurtà, ir-Riformi u l-Ugwaljanza

B'referenza għat-tweġiba tal-mistoqsija parlamentari 4812 dwar każijiet ta' vandaliżmu fuq vetturi, jista' l-Ministru jgħid jekk kinux identifikati dawk responsabbli għal dawn il-każijiet ta' vandaliżmu fuq vetturi? Jekk iva, jista' jgħid jekk dawn tressqux il-Qorti?

06/01/2023

\* **5055. L-ONOR. GRAZIELLA GALEA** **staqsiet lill-**  
Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni

B'referenza għat-tweġiba tal-mistoqsija parlamentari 4829 jista' l-Ministru jgħid sena b'sena kemm ibbenefika l-Malta Paralympic Committee?

06/01/2023

\* **5056. L-ONOR. GRAZIELLA GALEA staqsiet lill-**  
Ministru għall-Wirt Nazzjonali, l-Arti u l-Gvern Lokali

B'referenza għat-tweġiba tal-mistoqsija parlamentari 4808 dwar bozoz f'Dawret in-Nawfragju, San Pawl il-Baħar, jista' l-Ministru jgħid fejn ġew installati l-bozoz il-ġodda u meta ġew installati?

06/01/2023

\* **5057. L-ONOR. GRAZIELLA GALEA staqsiet lill-**  
Ministru għall-Intern, is-Sigurtà, ir-Riformi u l-Ugwaljanza

B'referenza għat-tweġiba tal-mistoqsija parlamentari 3180, dwar skema ta' fondi bit-titlu 'Proġetti fil-Komunità' maħruġa mil-LESA, għall-ewwel sejha, jista' l-Ministru jgħid liema kienu daww il-45 kunsill lokali li applikaw, liema kienu l-21 proġett li ntgħażlu u kemm kien il-valur ta' kull proġett? Liema kienu ż-żewġ applikazzjonijiet li waslu wara d-data tal-għeluq u għalhekk ma ġewx ikkunsidrati? Meta kienet id-data tal-għeluq?

06/01/2023

\* **5058. L-ONOR. GRAZIELLA GALEA staqsiet lill-**  
Ministru għall-Intern, is-Sigurtà, ir-Riformi u l-Ugwaljanza

B'referenza għat-tweġiba tal-mistoqsija parlamentari 3180, dwar skema ta' fondi bit-titlu 'Proġetti fil-Komunità' maħruġa mil-LESA, għat-tieni sejha, jista' l-Ministru jgħid liema kienu daww it-30 kunsill lokali li applikaw, liema kienu l-21 proġett li ntgħażlu u kemm kien il-valur ta' kull proġett? Liema kienu ż-żewġ applikazzjonijiet li waslu wara d-data tal-għeluq u għalhekk ma ġewx ikkunsidrati? Meta kienet id-data tal-għeluq?

06/01/2023

\* **5066. L-ONOR. CARMELO MIFSUD BONNICI staqsa lill-**  
Ministru għall-Wirt Nazzjonali, l-Arti u l-Gvern Lokali

B'referenza għat-tweġibiet tal-mistoqsijiet parlamentari 1390, 1657, 2056 u 2928, jista' l-Ministru jgħid meta se jibda jsir ix-xogħol neċessarju fi Pjazza Antoine de Paule, Raħal Ġdid u jekk jistax jinforma lill-Kamra li almenu sal-aħħar tal-Leġiżlatura preżenti, dan se jkun konkluż?

06/01/2023

\* **5067. L-ONOR. CARMELO MIFSUD BONNICI staqsa lill-**  
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jara li l-Għassa tal-Pulizija f'Hal Tarxien tinfetaħ iktar spiss u jindika x'xogħol ta' manutenzjoni sar is-sena li għaddiet u x'xogħol beħsiebu jsir din is-sena?

06/01/2023

\* **5068. L-ONOR. CARMELO MIFSUD BONNICI staqsa lill-**  
Ministru għax-Xoghlijiet Pubblici u l-Ippjanar

B'referenza għat-tweġiba tal-mistoqsija parlamentari 2931, jista' l-Ministru jgħid meta x-xoghlijiet fuq l-ilqugħ tal-ħadid li hemm fix-Xatt tax-Xgħajra effettivament se jibda billi diġà bdew jaqgħu biċċiet minnhom u hemm oħrajn li fihom sadid avvanzat?

06/01/2023



\* **5069. L-ONOR. CARMELO MIFSUD BONNICI** **staqsa lill-**  
Ministru għall-Wirt Nazzjonali, l-Arti u l-Gvern Lokali

B'referenza għat-tweġiba tal-mistoqsija parlamentari 2920, jista' l-Ministru jara li fil-lista tal-prijoritajiet minnu indikati, il-bankina fi Triq San Nikola Attard, Żejtun issir malajr?

06/01/2023

\* **5070. L-ONOR. CARMELO MIFSUD BONNICI** **staqsa lill-**  
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jara li l-Għassa tal-Pulizija f'Santa Luċija tinfetaħ iktar spiss u jindika x'xogħol ta' manutenzjoni sar is-sena li għaddiet u x'xogħol beħsiebu jsir din is-sena?

06/01/2023

\* **5071. L-ONOR. CARMELO MIFSUD BONNICI** **staqsa lill-**  
Ministru għat-Turiżmu

B'referenza għat-tweġibiet tal-mistoqsijiet parlamentari 2251, 4099 u 4462, jista' l-Ministru jgħid jekk il-Pjan għat-Turiżmu għal Wied il-Għajn huwiex lest jew le?

06/01/2023

## ORDNIJET TAL-ĠURNATA

1. Abbozz Nru 34 – Abbozz ta’ Liġi li jemenda l-Att dwar Standards fil-Ħajja Pubblika – Tieni Qari (Kont.) – Prim Ministru
2. Abbozz Nru 27 – Abbozz ta’ Liġi li jemenda l-Kodiċi Ċivili – Tieni Qari – Ministru għall-Ġustizzja
3. Abbozz Nru 26 – Abbozz ta’ Liġi li jemenda l-Att dwar is-Sigurtà Soċjali – Tieni Qari – Ministru għall-Politika Soċjali u d-Drittijiet tat-Tfal
4. Abbozz Nru 30 – Abbozz ta’ Liġi dwar il-Prevenzjoni tal-Vjolenza Domestika – Tieni Qari – Ministru għall-Intern, is-Sigurtà, ir-Riformi, u l-Ugwaljanza
5. Abbozz Nru 20 – Abbozz ta’ Liġi li jemenda l-Kodiċi ta’ Organizzazzjoni u Proċedura Ċivili – Tieni Qari – Ministru għall-Ġustizzja
6. Abbozz Nru 3 – Abbozz ta’ Liġi li jemenda l-Att dwar il-Kummissarji għall-Ġustizzja – Tieni Qari – Ministru għall-Intern, is-Sigurtà, ir-Riformi, u l-Ugwaljanza
7. Abbozz Nru 14 – Abbozz ta’ Liġi li jemenda l-Att dwar id-Dhul ta’ Malta bħala Membru tal-Fond Monetarju Internazzjonali – Tieni Qari – Ministru għall-Finanzi u x-Xogħol
8. Abbozz Nru 16 – Abbozz ta’ liġi li jemenda l-Att kontra *Money Laundering* – Tieni Qari – Ministru għall-Finanzi u x-Xogħol
9. Abbozz Nru 17 – Abbozz ta’ Liġi dwar it-Twaqqif ta’ Kumitat għar-Rakkomandazzjonijiet ta’ Miżuri għall-Ħarsien ta’ Ġurnalisti, Persuni oħra b’irwol fil-Midja u Persuni fil-Ħajja Pubblika – Tieni Qari – Ministru għall-Ġustizzja
10. Abbozz Nru 18 – Abbozz ta’ Liġi li jemenda l-Kostituzzjoni ta’ Malta – Tieni Qari – Ministru għall-Ġustizzja
11. Abbozz Nru 19 – Abbozz ta’ Liġi li jemenda Diversi Liġijiet dwar il-Protezzjoni tal-Midja u tal-Ġurnalisti – Tieni Qari – Ministru għall-Ġustizzja
12. Abbozz Nru 23 – Abbozz ta’ Liġi dwar il-Monitoraġġ Elettroniku – Tieni Qari – Ministru għall Intern, is Sigurtà, ir Riformi, u l Ugwaljanza
13. Abbozz Nru 24 – Abbozz ta’ Liġi li jimplementa l-Miżuri tal-Estimi – Tieni Qari – Ministru għall-Finanzi u x-Xogħol
14. Abbozz Nru 31 – Abbozz ta’ Liġi li jemenda l-Att dwar is-Swieq Finanzjarji – Tieni Qari – Ministru għall-Finanzi u x-Xogħol
15. Abbozz Nru 35 – Abbozz ta’ Liġi dwar il-Kulleġġ Malti tal-Arti, Xjenza u Teknoloġija – Tieni Qari – Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni
16. Abbozz Nru 36 – Abbozz ta’ Liġi li jemenda l-Att dwar il-Protezzjoni tal-Minuri (Ħarsien Alternattiv) – Tieni Qari – Ministru għall-Politika Soċjali u d-Drittijiet tat-Tfal
17. Abbozz Nru 21 – Abbozz ta’ Liġi li jemenda l-Att dwar it-Trattament Xieraq tal-Annimali – Tieni Qari – Ministru għall-Agricoltura, is-Sajd u d-Drittijiet tal-Annimali

## **KUMITATI TAL-KAMRA**

### **KUMITAT PERMANENTI DWAR IS-SAHHA**

Il-Kumitat Permanenti dwar is-Saħħa se jiltaqa' nhar **it-Tnejn, 16 ta' Jannar 2023 fil-4.45 p.m.** fil-Kamra tal-Kumitati fil-Parlament b'din l-aġenda:

1. Konferma tal-Minuti;
2. Stat ta' nuqqas ta' mediċini. Sitwazzjoni lokali fi sfond tas-sitwazzjoni globali; u
3. Affarijiet oħra.

### **KUMITAT PERMANENTI DWAR IL-KONTIJET PUBBLIĊI**

Il-Kumitat Permanenti dwar il-Kontijet Pubbliċi se jiltaqa' nhar **it-Tlieta, 17 ta' Jannar 2023 fis-2.00 p.m.** fil-Kamra tal-Kumitati fil-Parlament b'din l-aġenda:

1. Konferma tal-Minuti; u
2. Kontinwazzjoni tal-eżami tar-Rapport tal-Awditur Ġenerali *An Investigation of Matters Relating to the Contracts awarded to ElectroGas Malta Ltd by Enemalta Corporation.*

### **KUMITAT PERMANENTI GHALL-KONSIDERAZZJONI TA' ABBOZZI TA' LIĠIJET**

Abbozz Nru 28 – Abbozz ta' Liġi li jkompli jemenda l-Kodiċi Kriminali, Kap. 9 – Ministru għall-Ġustizzja

**10 ta' Jannar 2023**

**RAYMOND SCICLUNA  
SKRIVAN TAL-KAMRA**